

## DEĊIŻJONI TA' IMPLIMENTAZZJONI TAL-KUMMISSJONI

tat-2 ta' Lulju 2014

li tistabbilixxi l-miżuri rigward ċertu frott taċ-ċitru li joriġina mill-Afrika t'Isfel li jipprevjenu l-introduzzjoni u l-firxa fl-Unjoni tal-*Phyllosticta citricarpa* (McAlpine) Van der Aa

(notifikata bid-dokument C(2014) 4191)

(2014/422/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità <sup>(1)</sup>, u b'mod partikolari t-tielet sentenza tal-Artikolu 16(3) tagħha,

Billi:

- (1) Il-*Guignardia citricarpa* Kiely (ir-razez kollha li huma patoġeniċi għaċ-ċitru) huwa elenkat fil-punt (c) 11 tat-Taqsima I tal-Parti A tal-Anness II tad-Direttiva 2000/29/KE bhala organiżmu ta' hsara li mhuwiex magħruf li jeżisti fl-Unjoni. Mill-2011 'l hawn, wara li ġie approvat kodiċi ġdid għan-nomenklatura fungali mill-Kungress Botaniku Internazzjonali, dan l-organiżmu sar magħruf bhala *Phyllosticta citricarpa* (McAlpine) Van der Aa, minn hawn 'il quddiem "l-organiżmu speċifikat".
- (2) Fil-21 ta' Frar 2014 <sup>(2)</sup> l-Awtorità Ewropea dwar is-Sigurtà fl-Ikel (minn hawn 'il quddiem "l-Awtorità") ippubblikat valutazzjoni tar-riskji tal-pesti dwar l-organiżmu speċifikat. Fid-dawl ta' dik il-valutazzjoni tar-riskji tal-pesti ġie konkluż li r-reqwiziti rigward l-organiżmu speċifikat stabbiliti fid-Direttiva 2000/29/KE għall-introduzzjoni fl-Unjoni ta' frott taċ-ċitru li joriġina minn għelieqi 'l barra minn zona ddikjarata hielsa mill-organiżmu speċifikat mhumiex biżżejjed biex jiproteġu lill-Unjoni kontra l-introduzzjoni ta' dan l-organiżmu. Minhabba l-għadd kbir, fis-snin preċedenti, ta' interċezzjonijiet ta' frott taċ-ċitru li joriġina mill-Afrika t'Isfel li jkun infettat bl-organiżmu speċifikat, jehtieg li jsiru miżuri aktar stretti minnufih biex l-Unjoni tkun protetta ahjar kontra l-introduzzjoni ta' dan l-organiżmu. Billi għadd kbir tal-interċezzjonijiet kienu ta' frott taċ-*Citrus sinensis* (L.) Osbeck "Valencia", dan il-frott għandu jiġi eżaminat għall-preżenza ta' infezzjonijiet li jkunu għadhom fi stat mhux attiv minbarra l-miżuri li japplikaw għall-frott taċ-ċitru kollu.
- (3) Madankollu, l-Awtorità hija tal-fehma li l-possibbiltà li l-organiżmu speċifikat jidhol fl-Unjoni permezz tal-importazzjoni ta' frott taċ-*Citrus latifolia* Tanaka hija zghira hafna. Għaldaqstant jixraq li ċ-*Citrus latifolia* Tanaka jiġi eskluż mill-miżuri stipulati f'din id-Deciżjoni.
- (4) Fil-każi ta' interċezzjonijiet ta' frott taċ-ċitru li joriġina mill-Afrika t'Isfel u li jkun infettat bl-organiżmu speċifikat, il-Kummissjoni se tivvaluta jekk il-wasla ta' frott infettat hijiex minhabba nuqqasijiet fil-proċeduri tal-monitoraġġ uffiċjali u taċ-ċertifikazzjoni fl-Afrika t'Isfel. Fil-każ li jkun hemm għadd ta' interċezzjonijiet fl-istess sena minhabba nuqqasijiet fil-proċeduri ta' monitoraġġ u certifikazzjoni, il-Kummissjoni se tirrevedi mill-ġdid din id-Deciżjoni qabel ma tiġi nnotifikata s-sitt interċezzjoni.
- (5) Għal raġunijiet ta' ċarezza, id-Deciżjoni ta' Implimentazzjoni tal-Kummissjoni 2013/754/UE <sup>(3)</sup> għandha tiġi rrevokata.
- (6) Il-miżuri stipulati f'din id-Deciżjoni għandhom jibdwu japplikaw mill-24 ta' Lulju 2014 biex l-operaturi jingħataw biżżejjed żmien biex jaddattaw għar-reqwiziti l-ġodda.
- (7) Il-miżuri stipulati f'din id-Deciżjoni jikkonformaw mal-opinjoni tal-Kumitat Permanenti dwar is-Saħħa tal-Pjanti,

<sup>(1)</sup> ĠUL 169, 10.7.2000, p. 1.

<sup>(2)</sup> EFSA PLH Panel (EFSA Panel on Plant Health), 2014. Scientific Opinion on the risk of *Phyllosticta citricarpa* (*Guignardia citricarpa*) (L-Opinjoni Xjentifika dwar ir-riskju tal-*Phyllosticta citricarpa* (*Guignardia citricarpa*)) għat-territorju tal-UE bl-identifikazzjoni u l-valutazzjoni tal-għażliet għat-tnaqqis tar-riskji. EFSA Journal 2014;12(2):3557, 243 pp. doi:10.2903/j.efsa.2014.3557

<sup>(3)</sup> Id-Deciżjoni ta' Implimentazzjoni tal-Kummissjoni 2013/754/UE tal-11 ta' Dicembru 2013 dwar miżuri għall-prevenzjoni tal-introduzzjoni u t-tixrid tal-*Guignardia citricarpa* Kiely fl-Unjoni (ir-razez kollha patoġeniċi għaċ-ċitru), fir-rigward tal-Afrika t'Isfel (ĠUL 334, 13.12.2013, p. 44).

ADOTTAT DIN ID-DEĊIŻJONI:

*Artikolu 1*

**L-introduzzjoni tal-frott taċ-ċitru fl-Unjoni**

Mingħajr ħsara għall-punti 16.1, 16.2, 16.3 u 16.5, u b'deroga mill-punt 16.4(c) u (d) tat-Taqsima I tal-Parti A tal-Anness IV tad-Direttiva 2000/29/KE, il-frott taċ-Citrus L., *Fortunella Swingle*, *Poncirus Raf.*, u l-ibridi tiegħu, minbarra ċ-*Citrus aurantium* L. u ċ-*Citrus latifolia* Tanaka, li joriġina mill-Afrika t'Isfel (minn hawn 'il quddiem "il-frott speċifikat"), għandu jiddaħhal fl-Unjoni biss jekk jikkonforma mar-rekwiżiti stipulati fl-Anness ta' din id-Deċiżjoni.

*Artikolu 2*

**Obbligi tar-rappurtar**

L-Istati Membri li jkunu qegħdin jimportaw dan il-frott, ta' kull sena u qabel il-31 ta' Diċembru, għandhom jipprezentaw rapport lill-Kummissjoni u lill-Istati Membri l-oħra li jkun fih tagħrif dwar l-ammont tal-frott speċifikat li jkun iddaħhal fl-Unjoni b'konformità ma' din id-Deċiżjoni fl-istaġun tal-importazzjoni preċedenti. Ir-rapport għandu jinkludi wkoll ir-riżultati tal-ispezzjonijiet imsemmija fil-punt 2 tal-Anness.

*Artikolu 3*

**Notifiki**

L-Istati Membri għandhom minnufih jinnotifikaw lill-Kummissjoni, lill-Istati Membri l-oħra u lill-Afrika t'Isfel malli tiġi kkonfermata sejba tal-organizmu speċifikat.

*Artikolu 4*

**Revoka**

Id-Deċiżjoni 2013/754/UE hija rrevokata.

*Artikolu 5*

**Data tal-applikazzjoni**

Din id-Deċiżjoni tapplika mill-24 ta' Lulju 2014.

*Artikolu 6*

**Destinatarji**

Din id-Deċiżjoni hija indirizzata lill-Istati Membri.

Magħmul fi Brussell, it-2 ta' Lulju 2014.

Għall-Kummissjoni  
Tonio BORG  
Membru tal-Kummissjoni

## ANNEX

## REKWIŻITI GHAD-DHUL TAL-FROTT SPECIFIKAT IMSEMMI FL-ARTIKOLU 1

**1. Ir-rekwiżiti għall-frott speċifikat**

- 1.1. Il-frott speċifikat għandu jkun akkumpanjat minn ċertifikat fitosanitarju, kif imsemmi fl-ewwel sottoparagrafu tal-punt (ii) tal-Artikolu 13(1) tad-Direttiva 2000/29/KE, li taht l-intestatura "Dikjarazzjoni Addizzjonali" jkun fih id-dikjarazzjonijiet li ġejjin:
- (a) il-frott speċifikat joriġina minn għalqa tal-produzzjoni li giet ittrattata kontra l-organizmu speċifikat fiż-żmien xieraq mill-bidu tal-aħhar ċiklu ta' tkabbir ta' veġetazzjoni;
  - (b) saret spezzjoni uffiċjali fuq l-għalqa tal-produzzjoni waqt l-istaġun tat-tkabbir u ma nstabux sintomi tal-organizmu speċifikat fil-frott speċifikat mill-bidu tal-aħhar ċiklu ta' tkabbir ta' veġetazzjoni;
  - (c) ittiehed kampjun bejn il-wasla u l-ippakkjar fil-facilità tal-ippakkjar, ta' mill-inqas 600 frotta minn kull speċi għal kull 30 tunnellata, jew parti minn kampjun, magħżulin kemm kien possibbli abbażi ta' kull sintomu possibbli tal-organizmu speċifikat; il-frott kollu li kampjun tiegħu wera s-sintomi tal-organizmu speċifikat gie eżaminat u nstab li kien hieles minnu;
- 1.2. Fil-każ tas-*Citrus sinensis* (L.) Osbeck "Valencia", taht l-intestatura "Dikjarazzjoni Addizzjonali", iċ-ċertifikat fitosanitarju għandu jinkludi wkoll id-dikjarazzjoni li gie eżaminat kampjun għal kull 30 tunnellata, jew parti minn kampjun, għal infezzjoni li għadha ma żviluppatx u dan instab li kien hieles mill-organizmu speċifikat.
- 1.3. It-traċċabbiltà shiha tal-frott speċifikat se tkun żgurata bil-mod li jidher hawn taht:
- (a) l-għalqa tal-produzzjoni, il-facilità tal-ippakkjar, l-esportaturi u kull operatur iehor involut fil-manigġar tal-frott speċifikat għandhom ikunu rreġistrati uffiċjalment għall-kompiti relattivi tagħhom;
  - (b) għandha tinżamm informazzjoni dettaljata dwar it-trattamenti ta' qabel u ta' wara l-hsad;
  - (c) matul il-passaġġ tagħhom mill-għalqa tal-produzzjoni sal-punt tal-esportazzjoni lejn l-Unjoni, il-frott speċifikat għandu jkollu miegħu dokumenti mahruġin taht is-sorveljanza tal-Organizzazzjoni tal-Protezzjoni tal-Pjanti Nazzjonali tal-Afrika t'Isfel, bhala parti minn sistema ta' dokumenti li bihom l-Afrika t'Isfel tkun qed tforni lill-Kummissjoni bl-informazzjoni.

**2. Ir-rekwiżiti għall-ispezzjonijiet fl-Unjoni**

- 2.1. Il-frott speċifikat għandu jiġi eżaminat b'mod viżiv fil-punt tad-dhul jew fil-post tad-destinazzjoni stabbilit skont id-Direttiva tal-Kummissjoni 2004/103/KE<sup>(1)</sup>. Dawn l-ispezzjonijiet għandhom jitwettqu fuq kampjuni ta' mill-inqas 200 frotta ta' kull speċi tal-frott speċifikat, flottijiet ta' 30 tunnellata l-wiehed, jew fuq parti minnhom, li jint-għażlu abbażi ta' kull sintomu possibbli tal-organizmu speċifikat.
- 2.2. Jekk jinstabu sintomi tal-organizmu speċifikat waqt l-ispezzjonijiet imsemmijin fil-punt 2.1, il-preżenza tal-organizmu speċifikat għandha tiġi kkonfermata jew rifjutata permezz ta' eżaminazzjoni tal-frott li tkun turi s-sintomi. Jekk il-preżenza tal-organizmu speċifikat tiġi kkonfermata, il-lott li minnu jkun ittiehed il-kampjun għandu jkun issogġettat għal wahda minn dawn il-miżuri li jidhru hawn taht:
- (i) ma jinghatax permess li jidhol fl-Unjoni;
  - (ii) jinqered, b'mod li ma jinkludix l-ipproċessar.

---

<sup>(1)</sup> Id-Direttiva tal-Kummissjoni 2004/103/KE tas-7 ta' Ottubru 2004 dwar il-kontrolli tal-identità u s-saħħa tal-pjanti, prodotti tal-pjanti jew oġġetti oħra, elenkati f'Parti B tal-Anness V tad-Direttiva tal-Kunsill 2000/29/KE, li jistgħu jiġu esegwiti f'post iehor li ma huwiex il-punt tad-dhul fil-Komunità jew f'post iehor fil-qrib u tispeċifika l-kundizzjonijiet li jirrigwardaw dawn il-kontrolli (ĠU L 313, 12.10.2004, p. 16).